

KRYNICA

KATALICKAJA TYDNIOWAJA HAZETA

Redakcyja i Administacyja: Dom pry Kaścieli św. Jana,
kw. Nr. 2. Ad 11 da 2 hadziny.

Cana 50 kap. za numar.



Polšč pawinna pamahčy nam zbudawać niezaleźnuju Biełarus.

Kožnamu Biełarusu, kožnamu sprawiadliwamu čatawiewu światła uśmiechaćca dumka ab wolnaj i niezaleźnaj Biełarusi. Dumka heta susim wyrazna i ż wialikaj mocaj wyjawilasja u Śnieżni miesiacu 1917 h. u Miensku na Biełaruskim Zjeździe. Na Zjeździe hety sabralisja predstaŭniki ad usiej Biełarusi. Byli tam delehaty ad walaściej, ad pawietowych i huberskich ziemstwaŭ, ad biełaruskich haradoŭ, ad Kooperatywaŭ, ad ziamielnych kamitetaŭ, ad pracownikoŭ na počcie, telegrafie, na żeleznej darozie, ad wučycielskich arhanizacyj, ad Biełaruskich narodnych arhanizacyj, ad Biel. Wajskowych arhanizacyj i šmat inšych. Zjezd hety mieŭ predstaŭnikoŭ ad Miensčyny, Mahiloŭščyny, Witebsčyny, ad biełaruskaj Smalensčyny, Černihouščyny, i ad wolnych i šče tady ad niamieckaj akupacyi uschodnich pawietaŭ Wilensčyny, i nawiet ad zachodniaj Wilensčyny i ŭsiej Hrodziensčyny—heta predstaŭniki ad Biełarusiaŭ wyhnanych rasiejskim wojskam, abo uciokšych sa swaich hnozdach. Ahułam zjechałasia tady ŭ Miensk dźwie tyšiačy delehataŭ ad usiej Biełarusi, zjechałisia jany pa toje, kab uziac los swajej Bačkaŭščyny u swaje ruki.

Woś hety zjezd i pastanawiŭ, što Biełarus ma je užo być wolnaj, niezaleźnaj, ludowaj republikaj. Najwyšejšuju uładŭ usiej Biełarusi delehaty pieradali Radzie wykanaŭčaj Zjezdu, jakaja pašla nazwałasia Radaj Biełaruskaj Respubliki i addała wykanaŭčuju Uładŭ u ruki Rady Biełaruskich Ministraŭ.

Nia hledziačy na toje, što zjezd hety niamoh da kanca dawieści swajej pracy, bo u nočy s 17-ho na 18-ho śnieżnia, bałšawiki aružžam jaho razahnali, usioždyki pašpieŭ jon kinuć na ŭsiu Biełarus klič ab Niezaleźnaści Biełarusi, pašpieŭ arhanizawać swoj Urad, pašpieŭ zrabieć narys pieknaj budyniny—wolnaj, niezaleźnaj Biełarusi.

Dumka niezaleźnaści ciapier užo nie pakidaje Biełarusi. Jana razyšłasia pa ŭsim krai i znajšła dobry hrunt da swaho dalejšaho raźwićcia u dušach sialan Biełarusiaŭ i ŭ biełaruskaj intelihiencii.

Ciapier, kali nawała bałšawickaja prad chrabrym Polskim Wojskam ustupila, kali pałowa Biełarusi znahodzicca pad polskaj akupacyjaj, a druhaja pałowa u bałšawikoŭ, kali Denikin praciahiwaje ruku pa ŭsiu Biełarus, mimawolna nachodzić pytańnie, jakoje stanowišče pawinna zaniać Polšč adnosna da dumki ab niezaleźnaści Biełarusi? Zamiest atkazać na heta pytańnie, nam paradziać pračytać adozwu Načalnika Polskaj Dziaŭžawy J. Piłsudskaho da narodaŭ Litwy i Biełarusi, u jakoj haworycca, što Wojska Polskaje niasie ŭsim narodom „prawa wyjawić swaju wolu ab swajej budućniasci“. Tak sapraŭdy choča Načalnik, ale jość šmat, jakija inakš choča: wybary da ustanowaŭ haradzkich i walaścianskich arhanizuje i kiruje imi Urad Polski; prawa wyborčaje da hetych ustanowaŭ, jakoje ma je na mecie, kab ludzi sami swaju wolu wyjawili—dychtuje Urad Polski; biełaruskaja škola blizu nijakich praŭ nie ma je; Ničoha z boku Polskaho Uradu nia robicć, kab padtrymać henuju dumku ab wolnaści i niezaleźnaści Biełarusi.

Słowam, vyhładaje tak, jak bytcam Polski Urad nie pryznaje dziaŭžaŭna—tworčaj pracy Biełarusiaŭ užo зробlana i nie pryznaje Biełaruskamu Narodu prawa aźnajmieć swaju wolu ab niezaleźnaści, i hety samym pryhataŭlaje padzieł Biełarusi miż Rasiejaj i Polščaj.

Tymčasam na naš pahlad, nia tolki dzieła karyści Biełaruskaho Narodu, ale i dzieła swajej karyści, Polšč musić pamahčy zbudawać niezaleźnuju Biełarus.

Bo kali Biełarus budzie padzielenam miż Polščaj i Rasiejaj, tady budzie woś što:

Horadziensčyna i Wilensčyna buduć naležyć da Polščy, hdzie pobach s Biełarusami katalikami, żywie blizu milion Biełarusiaŭ prawasłaŭnych, jakija polščycca nawiet i nia dumajuć. Dzieła hetaho, kab katalikoŭ i udałasia społščyć i da Polščy pryswoić, dyk prawasłaŭnyja Biełarusy, zaŭsiody buduć u Polščy niečym čužym i worahim.

Tady Rasieja budzie wiečna mišacca da polskich unutrannych spraŭ, haworačy što jana wystupaje u wabaronie praŭ swaich bratoŭ pa wiery i, nawiet skažuć, pa

narodnaści. A sami Biełarusy, hledziačy na padzieł swajej Bačkaŭščyny, buduć ruka ŭ ruku pracawać z Rasiejaj, kab wyrwać s pa Polščy častku Biełarusi i zlučyć usiu Biełarus u wadno celaje. Słowam, budzie wiečnaja baracćba za Biełarus i na jaje hrudziach. Nia budzie čašu na spakojnaje, ludzkoje raźwićcio jak Polskaho, tak i Biełaruskaho Narodaŭ.

Značycca, Polšč, majučy na mecie i swoj interes, i interes bratniaho Biełaruskaho Narodu, pawinna pamahčy zbudawać Biełarusam wolnuju, niezaleźnuju Dziaŭžawu, majučy toje prakanańnie, što Biełarus pojdzie razam s tym, chto u čas zmahańnia narodaŭ za prawy swaje, ščyra dapamoh jej uzbicca na haściniac da wolnaści i niezaleźnaści.



Kutok ab Unii.

Najważniejszaju pieraškodaju da pašyreńnia dumki ab Unii siarod rasiejcaŭ jość zahuony pahlad rasiejcaŭ prawasłaŭnych, što kaścioł Katalicki i Polšč neta ŭsio adno i toje, i, što niamožna być u lučnaści s Kaściołam, nia wyakajučysia swajej rasiejkskaści.

Wielmi dobra charakteryzujeć sapraŭdnyja adnosiny rasiejcaŭ prawasłaŭnych da Katalickaho Kaścioła słowy adnej prostaj kabieciny: „Ja časta manilaŭsia zajści u kaścioł, kaža jana, ale jakže heta vyhładatab, kali ja nie palačka!“... Woś hłaŭnaja pieraškoda!

Značycca, kali nam ksiandzam sapraŭdy lažyć na sercy Chrystowa dumka ab jednaści kaścioła i cerkwy, biazupynna pawinny my wieści baracćbu z bałamučeńniem pradusim našaho Biełaruskaho narodu rožnymi hutarkami, jak naprykład, što palak i katalik heta adno i toje samaje.

Ks. Ul. Tałocka.

.....



Olha Jakuta.

Jašče adna achwiara ciałkaj doli našaho wučycielstwa... Zmoŭkła naša pušačka—saławiejka, jakaja swaim dziŭna pieknym hałasochkam pijała pieśni swaho narodu. Nistała adnej sa šcyrejšych pracownic na honiach Biełarusi...

1-ho Kastryčnika u wioscy Waron-Łuh Sakolskaho paw. addała Bohu dušu biełaruskaja wučycielka Olha Jakuta 18-ci hadoŭ. Praz swajo karotkaje życie nie zaznała jana świetłych dzion. Pašla śnierci matki zastałasia šaściora małych dziećak. Olha była samaj staršej. Bačka apošnja hrošy kłaŭ na nawuku staršaj dačuški, kab pašla była padmoha u hadawañni małodšych i woš dačakaŭsia...

Skončyŭšy Świśłackuju Seminariju Olha była wučycielkaj u biełaruskaj škole Sakolskaho paw. i jak matka apiakawałasia usiej siamjoj. Prastuchaŭšy ciapier Pieršyja Wučycielskija Kursy u Wilni, jana dała ad Školnaho Addžetu Biełaruskaj Rady Wilenščyny i Horadzienščyny naznačennie u adnu z biełaruskich szkoł taho samaho pawietu. Adnak polski inspektor na adrez adkazaŭ začwierdzić jaje u Biełaruskuju školu, prapanujučy wučyc pa polsku abo pa rasiejsku, ale jana jak šcyraja patriotka nie zachaciela wučyc biełaruskich dziećak u čužoŭ mowie i zastałasia niez pracy i bez kuska chleba čakajučy lepšych dzion dla swajej Bačkaŭščyny. U dabawak ciałka zachwareŭ jaje bačka... Dzieci małyja, hałodnyja... Nia wydzieržali słabyja siły nia-boščycy i z hetaho hora—biady dała zapalennie mazhoŭ. Chwareła nia doŭha...

Nichaj budzie Tabie, biazwinnaja achwiara, lohkej rodnaja ziamielka! Pamiac ab mučanikach narodnych budzie hłyboka zachawana u našych sercach biełaruskich. A Ty, świedka ździeku i paniawierki nad nami, u chory anielskim pieśniami swaimi wymali u Boha Najwyšeejšaho chutčejšaj sprawiadliwaści dla našaho narodu!...

Z Joela Praroka.

Atražwiecie pjanyja i płacicie, a hałasicie ūsie, što pili wino sałodkaŭ: bo adojmicca ad wusn wašych.

Pahaniec uzyšoŭ na ziamlu maju, mocny i nialičany, z zubami jak lwy, a z zyrkaściej jak ich ščaniuki. Spustošyŭ winnicu i fihoŭnicu maju, ahaliŭ dreŭcy, bielińkija suki kidajučy. Zahibła achwiara Bohu, zapłakali achwiarniki Hospada. Spustošan kraj, słaźmi abliłasia ziamlica: nima chleba, ani winnic, aliwy. Zasmuciliśia sialancy, trywożna pahladajučy na papar i na humna—prapała žniwo...

Taho času jak wiarnu z niawoli Jeruzalem: sabiaru ūsie narody i pawiadu ich na dalinu Jozafat. I raźbiaru tam sprawu ich nad ludam, jaki razsykali miż čužyncami, kinuli błaži los na jaho, małodcaŭ stawiačy na słuźki, a dziewiy pradajučy za wino, kab apiwacisia. Słuchaj Tyr i Sydon i ūsie uzbieračža kraju Izrael... Sierabro majo i zołata raskrali, što było pryhožaŭ, znajštosia u salonach wašych! Synoŭ Jeruzalem pradali pahancam, kab mieci ich da-

loka ad staronki ichniaj. Woš ja zbudžu ich u tym miešcy, hdzie wy ich na spačyn pałazyli, a złość wašu abwiarnu na hałowy wašy. Pierakuwajcie płuhi wašy na miečy i piki. Nichaj i słaby kaže: „Ja asitak!“ Zrywajcisia ūsie kruhom, zbierajcisia na dalinu Jozafat: tam źwianie siła waša, bo ja sudzić budu narody...

Ko-st.

TRY RAZY...

Try razy kleiłasia Polšča,
Try razy także upadała —
Bo try narody adna hošča
Wuzłom ślachockim zaplała.
Sudziŭ Boh hetamu narodu
Wialikuju na metu dolu —
Sastaŭ woš wolnaści pahodu
Jak busłam, biez parodaŭ bolu.
Ale Sarmat daŭno ūžo biŭsia,
Daŭno kasiŭ swajej krywulaj —
Zatoj na Ruś jon tak zwaliŭsia
Mo' bura nad cichoj sasnułaj.
I try republiki ludowy
Iznoŭże klejacca ū waŭnu —
Daj Boža, kab da tej budowy
Nie padłażyŭby ento ahniul
Bo čym tut skleić try narody
Dahatul trudna pakazać —
Usim nam chočycca swabody,
Dy adnamu tolki panawać.

Kazimir Swajak.

Nia hetaj darohaj!...

U № 327 haz. „Robotnik“ p. Z. Drešer u staćci „Z wędrowek posta“ duža cikawa apisywaje starowišče i pahlad na Uniju katalickaho duchawienstwa u Chołmie: ... „Usioždyki cikawaja reč, piša p. Dreker ab Chołmie, što rasiejskaści tut astałasia nia mnoha. (Treba wiedać, što rasiejski urad jak—maha staraŭsia pirarabić tut usio i ūsiech na rasiejcaŭ. pryp. Red.) Ad rasiejkaści astaliśia tut tolki kupaty cerkwaŭ i słowy rasiejskija, jakija časta traplajucca u mowie chołmskich žycharoŭ... A ciapier tut duža cikawaja kaścielnaja palityka: najwyrażniej nie pryznaŭcica Unija na ziamli byŭšaho Polskaho Karaleŭstwa; i, kali Mitrapalit Šeptycki prysłaŭ u Chołmšcy nu unijackaho ksiandza, to hety ksiondz atrymaŭ ad Kaścielnaj Ułady pryjacielskuju radu, kab wiarnuŭsia tudy adkul pryjechaŭ, što hety i zrabiŭ“...

My razumieim, takoj palityki trymaicca polskaje katalickaje duchawienstwo dzieła taho, što jano bolš polskaje, jak katalickaje. Jano dumaje sabie tak: kali prawastaŭny prymie katalickaŭ u łacinskim abradzie, dyk praz jako prymie i polskaŭ, a kali prawastaŭny stanicca katalikom, pryznaŭšy nawuku Katalichaho Kaściota, ale pakinie sabie swoj sławianski abrad, swaju uschodniuju Liturniju i swaju rodnuju (ukrainskuju, ci biełaruskaju) mowu u Cerkwie, tady da polskaści jon budzie čatawiekam nia prydatnym.

Značycca, (kali wiereć sławam p. Drešera) polskaje katalickaje duchawienstwo

u Chołmšcynie zhubiła dumku Chrystusa, kab my ūsie byli adno, a kali jano i maje takuju dumku, ale da jednaści prawastaŭja i katalictwa dumaje daŭšci tolki praz łacinski abrad, dyk mylica strašenna. Nia hetaj darohaj!...

X.

Jakoj nam treba hazety.

Byŭšy u Waŭkawysku, kupiŭ ja hazetu — niekuju Waŭsaŭskuju. Staŭ čytać. I piše tam: „Biuro prasowe donosi: przedstawiciel Ententy od Rady Čierech wezwął delegataŭ...“ Choć zarež, ničoha nie razumieju. A tut žonka kryčyć: Hrošy zmarnawaŭ, a spanaŭryć nia možna! Maŭcy, durnaja, — kažu — choć papierośu skruču, bo papiera, to dobraja i šmat jaje. I dumaju: woš tut i dawiedajcisia, što na świecie čuwać. Kabže Božucna daŭ dostać takuju hazetu, što panašamu wywodzić, — peŭnie, što paprośtu koždy ściamić. Ale. Dastaŭ ja narešcie swaju rodnuju „Biełaruskaju Dumku“. I štoż wam здаiecca? I tam „deleha-cija i endecija, Rada Piacioch (adnym boiś jak u Waŭsaŭskaj haz.), prasowoje biuro, Ententa“, adnym słowam — niešta niekajia i niekudy paŭzie. Jak na biadu, sabraliśia susiedzi. „Pračytaj, što z wajnoj čuwać! Dobra, kažu, zaraz. „... plebiscyt u Waimii.“ „Stoj, brat, što heta „plebišcyt“. Boch jaho wiedaje. „Na štoż ty kupiaŭ, hetaż pa litoŭsku?“ A druhi tłumacyć, što, znakam, pa- stanawili u armii niešta zrabić, ale što?... „Biełaruskaja Dumka“ pa litoŭsku, heta čhiba ni praŭda. Pasprečaliśia my i hodzi. Čakajcie, kažu, chłopcy, mnie arhanisty ka- zaŭ, sto ūžo wychodzić u Wilni saŭsim našaja, katalickaja hazeta „Krynica“, tam (jon bačyŭ pieršy numer) ūsie prosta-prošcieńka raskazywalecca, jak ludzi żywuć, što čuwać u Wilni i na świecie... Kab-žeś tak! bytob wielmi dobra, i my dawiedaliśiab šmat čaho, nia treba bytob żydoŭ pyłacca. Bo i praŭda! Nam patrebna takaja hazeta, kab jana u prostaj mowie nam rastłumačyła, raskazała ab wajnie, ab našaj rodnaj staronce, ab Wilni, Miensku, Hrodnie, ab szko- łach i čym druhim dobrym. Nam nia treba bałšewicka-ruskich, ani polska-panskich ha- zet. Mam nia treba piśańnia wielmi mudra- ho: plebiscytaŭ, prawakacii, Rady Šaścioch... ale patreba praŭdy čystaj, jak taja wada u krynicy. Kali waša takaja „Krynica“, to pry- syłajcie mnie jaje u Porazawo, Woŭkawy- skaho pawietu.

Jazep Harotny.

Z BIEŁARUSI.

Kamai — Świancianskaho paw. U našym miastečku da wajny błaħa żyli, a ciapier — jak Biełarusy kažuć: „było — było i skončyłasia“, dužaž ciałka żywiececa, bo niemcy budučy tut praz dwa hady ūsie zrujnawali, panišcyli, papalili i paki- nuli usich u wialikaj biadzie. Kali chto ciapier karowu i kania maje — ličy- ca wialikim bahatyrom, nazywajuć tut jaho „buržujam“, a daŭniej taki haspadar mieŭ jakich 7—10 karowak i niekalki kaniej, a awiečak tak i nie paščytaŭ, a woš ciapier ni adnej u miastečkn i nie uwidziš, usich niemiec pajeŭ.

Baišawikoŭ, dziakawać Bohu, mała tut znali, ale dužaŭ ich usie nia lubili i čakali ichniaj pahibieli. Nastala Polskaja Ułada i ŭsie čakajuć ad jaje mnohaho: čakajuć palepšeńnia swajej doli. Bielarusy, čakajuć zapamohi materialnaj.

Narod u nas ciomny, niawučony i dobra znae, jak ciażka żyć na świecie biez nawuki i choć, kab swaich dziaciej wučyć, kab naša nowaje pakaleńnie razumna dabiwałasia swaich praŭ, kab z nas Bielarusau u pryśtaści nia śmiejalisia, što my „ciomnyja mużyki.“

Wučyć, ale hdzie?.. Škoł mała siolata budzie u nas i nie adnej bielarskaj, usie polskija.

Wučycielka ŭ Kamajach niejkaja nia prystupnaja i Bielarusi jana nie pryznajeć: ničoha dziuhoła: jana sama zamała wučyłaś i znać tołka, što na świecie jość Polšča i Rasieja, a da Bielarusi iŭšče nie dajśia.

Wajnoj ludzi papsawalisia: zabywajucca na Boha, čurajucca swaich abyčajaŭ i jazyka. Na wiačarynkach tołka i čuwać mowa rasijskaja, a usio heta wina „haraŭskich“, katoryja papryjażdžaŭšy z Pieciarburhu wydumywaluć niejkija tancy modnyja, wučać moładź pijać pieśni rasijskija. Jany zabylisia pieśni, jakija im matka pijała nad katyskaj, jany hetu pieśniu wykinuli za paroh. Nia dziu tady, što hora ad ich nie adchodźić, bo Boha jany nie majuć! Usie u nas haworać pa bielarsku, ale u kaściele nikoli niačuili słowa Pożaho u swajej rodnaj mowie. Woś ja bywaŭ u Dziśnieńskim pawiecie, tak tam mnohija ksiandzy maładzja starajucca być praŭdziwymy wučycielami i pastyrami narodu. Jany nawučajuć ich z ambony nia ŭ čužoŭ mowie, ale ŭ swajej rodnaj — Bielarskaj. Zatoje ich tam usie lubiać i ceniać.

Dobra byłob, kab i naš probašć ks. Dziašulski aśmieliŭsia kali prahawaryć da swaich parachwijan paniatnym dla ich jazykom.

Staŭski.

Sryby, Aśmianskaho pawietu. Cika wa hradzieć na Bielarusau, kali da ich wioski zabłudzie bielarskaja hazeta. Mnie zdaryłasia bać, takaje zdareńnie u wioscy Sryby, Aśmianskaho paw. Niejak dziuŭna jany hladzieli na „Krynica“ i čytali jaje sa ždziuŭleńniem, što možna pa bielarsku pišać hazety. Jany pieršy raz ubačyli u swaich rukach bielarskaje drukawanaje słowa. I woś słowy hety adrazu pawarušyli ich sercy, abudzili miłaść da swaho todnaho, daŭno pakinutaho. I choć s pačatku nie achwotna brali ŭ ruki „Krynica“, to bliżej da jaje pryhledziŭšysia, aswoiŭšysia i padumaŭšy, padabali jaje i prasili prysyłać im.

Pajechaŭšy u druhuju wiosku, u Sińieŭcy, ja s tym samym spatkaŭsia. Kali Bielarusy widziać, što pišuć u ichnaj mowie nia dzieła śmiechu, ale majućy na mecie ich karyść, ich budućynu — jany achwotna hornucca da swajej mowy.

Maładzik.

Slabodka, Aśmianskaho paw. U našaj wioscy, jak heta i ŭsiudy, niejki instruktar „Straży Kresowej“, pytaŭ sialan, chto kim jość. Sialanie naŭ, praŭda, krychu čuli ab Bielarusi i razumiejuć, što kali jany haworać nie pa polsku, a pa bielarsku, dyk musić jany nie Palaki; ale dzieła taho, što dobra nia wiedali (wiedama ciomnyja ludzi), dyk prasili pana instruktara, kab jon im paradziŭ, rasiłumačyŭ, jak im treba zapisacca. Na takuju prošbu sialan in-

struktar i nia dumajućy atkazaŭ, što treba zapisacca u palaki, choćby s tej pryčyny, što „ŭsiudy zapisywajucca u palaki“... Wiedama, takaja rabota usialakich panoŭ instruktaruŭ ich samych aśmiešaŭ i buntuje narod, bo jon ci siahodnia, ci zaŭtra paznae ašukanśwa i na ašukancaŭ zahniawaicca, a na štoż hnieŭ patrebn?..

Slabodzki.

Porazawo, Woŭkawyskaho paw. U našym pawiecie nima dabra. Woś uжо niekulki miesiacaŭ, biez daj pryčyny, aryštawali dwuch Bielarusau A. Siemašku i P. Lachoŭskaho i trymajuć u turmie biaz sudu i biaz śledztwa.

U pawiecie Waŭkawyskim zrabili Sejmik, dzie pastanawili, što u wieś pawiet pryłučacca da Polšcy. Ale štoż s takoha pastanaŭleńnia, kali jano možna skazać z hary ciomnamu narodu nakinuta. A tym, jakija bołš mienś stajać za Bielaruś, tak nawiet i propusku dać nie chacieli, kab jany mahli na sejmik pajechać, a adnaho Bielarusu susim nia puścili.

Woś hetym usim sialanie naŭ (usie Bielarusy) tak zapudžany, što dumajuć: być Bielarusam — heta toje samaje, što być złodziajem i razbojnikam.

Zdajecca, kab choć krychu bołš byto ščyraćci miejscowaj polskaj ułady da bielarskaho sialanstwa, tak usio dobra byłob, ale niejak hetaho nia wiđać.

Jazep Harotny.

KAŚCIELNAJE ŻYĆCIO.

Świačeńnie klerykaŭ.

Jaho Ekscelencyja Biskup Matulewič u niadzielu 5 kastryčnika u Sieminaryjskim kaścieci ŭświaciŭ klerykaŭ, miż jakimi 17 čaławiek paświaciŭ na paddyjakaŭ.

Wyjezd Biskupa.

13 Kastryčnika I. E. Wilenski Biskup wylechaŭ adwiedać parachwii u Breskim pawiecie.

Z WILNI.

„Bielarskaja Hramada Moładzi“ u Wilni.

9-ho kastryčnika adbyłosia sabrańnie inicjatyŭnaj hrupy „Hramady Bielarskaj Moładzi“ u Wilni.

Na sabrańni byto wybrana Kiraŭnictwo Hramady s 5-ci asob: staršynia K. Miadziołka, wice-staršynia — I. Bielkiewič i M. Tułoŭski, sekretar — L. Katawičan-ka i skarbnyk — M. Katowič.

„Hramada Bielarskaj Moładzi“ maje na mecie duchoŭnaje i fizyčnaje raźwićcio swaich siabroŭ, šyreńnie bielarskaj świedamaści i kultury pamiż bielarskaj moładzi i stwareńnie z jaje stojkich wajakaŭ za adradžeńnie Bielarskaho Narodu i stwareńnie swajej dziaŭzawy.

Zapiś u siabry pryjmaicca pakulšto u Kancelaryi Rady Wilenščyny i Hrodzienščyny (Wostrabramska 9).

Bielarskaja Narodnaja Partyja.

23 wieraśnia h. h. adbyłosia ahulnaje sabrańnie Bielarskaje Narodnaje Partyji. Na henym sabrańni byŭ wybrany Wilenski kamitet partyi. U kamitet uwajšli: Janka Stankiewič (staršynia), Kazimir Miadziołka (sekretar) Jazep Sienkiewič, Uładysłaŭ Kazłoŭski i Jwan Bekiś.

Nia hledziaćy na karotkaje istnawańnie, partyja maje užo šmat arhanizacyjaŭ na prawincyji. Pačatak henym arhanizacyjam dali siabry partyji, wyjeżdżajućyja na prawincyju.

Prywitańnie Staršyni Bielarskich Ministraŭ.

4-ho kastryčnika u sali Bielarskaj himnazii byto prywitańnie staršyni našych ministraŭ A. Łuckiewiča. Wializarnaja sala była pierapoŭniena bielarskimi predstaŭnikami ad rožnych bielarskich ustanowaŭ i arhanizacyjaŭ. Najpierš prywitaŭ Staršyniu Ministraŭ ad imiani wučycielskich kursaŭ adzin z wučycialoŭ kursantaŭ. Paśia, witajućy staršyniu, pramaŭlali: Kachanowič — ad Biel. Centralnaj Rady Wilenščyny i Hrodzienščyny. Dušeŭski — ad Bielarskaho Kamitetu pomačy paciarpieŭšym ad wajny. Kušel — ad Biel. Wajskowaj Kamisii. O. Kušnioŭ — ad Bielarskaho Prawasłaŭnaho Duchawienstwa. Jaremič — ad Biel. Nacionalnaho Kamitetu. Ks. A. Stankiewič — ad Bielarskaho Katalickaho Duchawienstwa. Łastoŭski — ad Bielarsk. Wučycielskaho Sajuzu. Ždanowič — ad Biel. Teatru. Wolejšo — ad Biel. Koope-ratyŭ. P. Sakałowa — ad Biel. Himnazii. Harecki — ad Biel. Wydawieckaho Tawarystwa. Janka Stankiewič — ad Biel. Narodnaj Partyi. Alechnowič — ad Biel. Pressy.

U wa ŭsich pramowach, jak załataja nić, witasia miłaść da harotnaj Bielarusi, i byto čuwać, što kali taki duch u nas budzie — żyć budzie Bielaruś.

Pawietowyja polskija školnyja inspektary.

Z rožnych punktaŭ Wilenščyny i Hrodzienščyny pišuć bielarskija wučyciali, što ich miejscowija pawietowyja školnyja inspektary nie začwierdžajuć na wučycialoŭ u bielarskija školy, a nahawarywajuć być wučycielami u polskich školach.

Trasuc na wahzałach.

U Hrodzienščynie na wahzałach časta trasuć i kali znachodziac samaje niawinnaje piśmo, pisanaje pa bielarsku — zaraz-ža aryštowujajuć. Hetaki wypadak byŭ s Paułam i Hannaj Pyžeŭskimi i Jazepam Drazdoŭskim, jakich za znajdienaje piśmo pa bielarsku, pradziaržali u ekspozytury 4 dni i etapam adstali damoŭ (wioska Aharodniki Bielastockaho pawietu), a taksama z Wieraj Kraŭcewič, zatrymanaj piaz niekulki času u žandarmeryi na wahzale.

Żalobnaja Imša św. za dušu s. p. J. Łuckiewiča.

6-ho Kastryčnika, u Kaściele Św. Jana, Ks. A. Stankiewič atprawiŭ żalobnuju Imšu za dušu s. p. J. Łuckiewiča. Addać apošniuju prysłuku pamioršamu bielarskamu dziejaču sabrałasia šmat Bielarusau. Byli blizu ŭsie wučni i wučernicy z Bielarskaj himnazii, bielarusy-žaŭniery z Waj-

skowaj Komisii, nikatoryja s wučyciałoŭ kursantaŭ, znajomyja i pryjacieli niabošćyka.

Polški Uniwersytet u Wilni.

11-ho Kastyčnika Wiinia swiatkawata atkryćcie najwyšejšaj wučelni-Universytetu u našym Krai. Usie narody, jakija żywuć u Bielarusi i Litwie, sapraŭ ty pawinny Ciešycca z hetaho, kali tolki Uniwersytet budzie służyć usim našym narodam biaz wyniatku, i kali ich šćyra budzie wieści da swiała, da praŭdy, da sapraŭdnaho postupu i raźwicia.

Razarwanyja hrošy pryjmajuca.

Zhodna z zahadam Komisaryjatu ab prymanni hrošaŭ, Dziaŭžaŭny Bank pryjmaje ūsiałakija, jak polskija, taksama i rasiej-skija padklejenyja i razarwanyja hrošy, dzieła hetaha ūsie papiernyja hrošy, majućyja numery i podpisy pawinny ūsiami pry-macca, jak i nowyja.

Delehacyja nastaŭnikaŭ Nowahrudz-kaha pawietu.

U Centr. Radu Wilenščyny i Hora-dzienščyny prybyła 22 d. delehacyja ad sialan i nastaŭnikaŭ Bielarusiaŭ u sorawie adkryćcia bielaruskich narodnych škol. Da-hetul, nia hledziaćy, što nasialeńnie čyšta bielaruskaje, tam adkrywalisia tolki polskija školy.

Cikaŭna wiedać, ci zdawoliła polskaja ūlada prošby nasialeńnia Nawahrudzhaha pawietu.

Staršynia Minskaho Biel. Nacionaln. Kamitetu u Wilni.

Na hetych dniach byŭ u Wilni Star-šynia Bielaruskaho Nacyjanalnaha Kamitetu Aleksandra Prušynski (paeta Aleś Harun). 15 kastyčnika A. Prušynski wyjechaŭ na-zad u Miensk.

Školnyja sprawy.

Jak my dawiedalisia u Miensku i Sluc-ku adčyniajuca Bielaruskija Wučycielskija Kursy. Kiraŭnikom Kursiaŭ u Miensku Lo-sik.

Hazeta „Niezależnaja Bielarus“

15 Kastyčnika u Wilni wyšaŭ № 3 hazety „Niezależnaja Bielarus“. Radakcyja abiacuja, što adhetul užo hazeta budzie wychodzić akuratna try razy ū tydzień: u paniadzielki, sierady i piatnicy.

Hazeta drukuićca ruskimi literami.

Ab Bučaŭskuju Bielaruskaju himnaziju.

U Centralnuju Bielaruskaju Radu pry-stana ad hramadzan Bučaŭskaj hminy u sprawie himnazii prośba s 500 podpisami, u jakoj hetak pišycca:

„Pa zahadu polskich uład/ začyniena u m. Bučaŭ naša Bielaruskaja himnazija, i zapiečatany usie padručniki, knižny wuč-nioŭski kooperatyŭ i inšyja rečy, naležačy-ja da himnazii.

Dziela taho, što narod naš tolki bie-laruski, jakoj-by jon wiery nia byŭ — ci prawasławunaj, ci katalickaj, dzieła taho, što našaj rodnaj chatniaj mowaj jość mowa bielaruskaja — spyn čynnaści i pracy na-

šaj himnazii, jakaja była świetłym pramień-niem u našym harotnym žyćci, zjaŭlaicca dla nas wielmi ciażkim horam.

Prosim Centr. Biel. Radu, jak wyraz našaj woli, użyc usich sposabaŭ, kab na-šy dzieci u budućynje nas nie praklinali, i, kab skarej uznoŭ atčyniłasja Bielaruska-ja himnazija, što daś mahčymaś i nam „iudźmi zwacca“.

Ratujcie wučyciełoŭ.

Pad hetakim zahałoŭkam „Hrodzien-skaja Hramada Bielaruskaj Moładzi“ pry-słała daktad u Centralnuju Biel. Radu, u jakim miż inšym piše:

„Bielaruskaja wučyciali apynulisia u samych ciażkich warunkach. Užo pała ad-na achwiara takoha pažażeńnia bielaruska-ho wučycielstwa, heta — Olha Jakucianka u Sakolskim pawiecie...

Abawiazkowa patrebna jak najchut-čejšaja pomać wučycielam — inakš koźna-ja achwiara budzie lažać ciażkim hrecham na sumleńni tych, ad kaho heta zależyć“.

Nie aplata bielaruskich wučyciełoŭ.

Bielaruskaja Hrodzienskaja Wučyciel-skaja Rada piše ab ciażkim pažażeńni bi-elaruskich wučyciełoŭ i pirasyłaja u Cen-tralnuju Bielaruskaju Radu Wilenščyny i Hrodzienščyny spiski wučyciełoŭ, jakim dahetul nihto nie placić za ich pracu. Wosiem wučyciełoŭ nie atrymliwajuć pen-sii ad marca miesiaca, dziewiać — ad ma-ja i 58 — ad žniŭnia miesiaca.

USIAČYNA.

Ja, ci nie ja?

Upiūsia Januk na kirmašy i damoŭ jedzie. Bačyć zladziej, što haspadar pjany śpić na wazie. Wyprah kania, dy naŭcieki. Pračchnuūsia haspadar i dumaje: „Ci heta ja, ci nie ja? Bo kali ja, to koŭ prapaŭ, a kali nie ja, to woz prybyŭ“...

Dzie haława.

Jechaŭ raz čaławiek z miesta tuha padpiuśy, bo usiadzieć na kani leż—što moh. Žitawalisia nad im dobryja ludzi i prywiazali jaho da kania, ale praz pamyt-

ku — lwaram da chwasta. Spatykaje woś jaho tak žonka i zara uzjełasja: „A ty-ż heta! Čhto-ż heta ciabie da kania pry-wiazaŭ? „Hm!“ baimoča na heta pijačyna: „Prywiazać prywiazaŭ, ale bać woś jon kaniu haławu adrezaŭ!“...

Ko—st.

Braty Bielarusy!

«Krynica» kliča jak katolikoŭ, tak i pra-wasławnych da jednaści wiery, kab zhoda nastala miż usimi Bielarusami.

«Krynica» damahaicca ziamli dla biezzia-mielnych i mala ziamielnych Bielaru-saŭ, kab dola waša była lachčejšaja.

«Krynica» lustia dušy Bielaruskaho Na-rodu. U joj jasna adbiwajuca du-chowyyja i materjalnyja pareby Biela-rusa — sialanina.

«Krynica» musić mieć pieršaje miejsce u Bielaruskaj chacie i pawinna atrymać achwiary, kab nia wysachła jaje wadzica.

«Krynica» užo atrymała hetakuju padmohu:

| | |
|---|---------|
| Ad ks. A. | 100 rb. |
| Ad ks. W. H. | 200 rb. |
| Ad ks. A. Šyško | 200 rb. |
| Ad ks. W. R. | 200 rb. |
| Ad p. M. Znamiaroŭskaj na koźny numar | 50 rb. |
| Ad p. W. Znamiaroŭskaho na koźny numar | 50 rb. |

Ad 1-ho kastyčnika sloletniaho
hodu

ČASOPIS

„Bielaruskaje Žyćcio“

možna wypisywać da chaty
zapłaciuśy

| | |
|--------------------|-------|
| na 1 hod | 24 m. |
| na 1/2 — | 12 « |
| na 1/4 — | 6 « |

Adres Redakcyi i Adminiistracyi:
Wilnia Św. Michalski zaw. 2. 16.

DRUKUJECCA I CHUTKA WYJDZIE Bielaruski Kalendar na 1920 hod

„NAŠA CHATA“

ZAKAZY MOŻNA PRYSYŁAC:

Bielaruskaja kniharnia, Zawalnaja 7. Drukarnia „Wilenskaha Wydawiectwa“
M.-Stefanaŭskaja 23.

Cana 1 ekz. 3 mk. Dla knižnic i tarhoŭcaŭ ustupka 25 procent.

Redaktar i Wydawiec Ks. Adam Stankiewič.

Pazwolena Wajen. Canzuraj.

Drukarnia «Wilenskaha Wydawiectwa», M.-Stefanaŭskaja wul. N 23.